

ବର୍ଣ୍ଣାକ୍ଷରରେ ଶ୍ରୀଜଗନ୍ନାଥ ଓ ମାତୃଶକ୍ତି ସ୍ମୃତିମାଳା



ପଣ୍ଡିତ ଭାଗୀରଥ ନନ୍ଦଗର୍ଜ୍ଜା

(କ) କଳୌ ମଳାତଂକବିଦାରୟତଂ
କଙ୍କାଳ ସାରାତ୍ମ ନିବାରୟତଂ,
କନିଷ୍ଠ ଭଗ୍ନାସହ ଶୋଭୟତଂ
କଳିଙ୍ଗ ଗେହଂ ସତତଂ ଭଜାମି ।

ଏକାଦଶାକ୍ଷରୀ :

କଳିକଳମୁଷ ନାଶ କାରକ,
କନିଷ୍ଠ ଭଗ୍ନି ସହ ଶୋଭନ,
କଙ୍କାଳ ସର୍ବସ୍ୱ ଦୁଃଖ ଦାରକ ।
କଳିଙ୍ଗ ଘର ଦିଅଁଙ୍କୁ ପ୍ରଣାମ ।

ସପ୍ତଦଶାକ୍ଷରୀ :

କଳିକାଳରେ ପାପ ପଙ୍କକୁ ବିଦାରି ପାରେ ଯିଏ,
କଙ୍କାଳଭରା ମଣିଷ ଦୁଃଖ ପୋଛି ପାରଇ ସିଏ ।
କଳାଚକ୍ରରେ ଭଉଣୀ ଭାଇ ସାଥେ ଯାହାର ଧାମ,
କଳିଙ୍ଗ ଦେଶଘର ଯାହାର ସେ ଦେବେ ମୋ ପ୍ରଣାମ ॥

(ଖ) ଖରାସୁର ଦର୍ପ ବିମର୍ଦ୍ଦୟତଂ
ଖଦ୍ୟୋତନ ଦୀପ୍ତିମପାହରତଂ,
ଖୁଳାଖୁଳ ପ୍ରାଣ ଭୃତୋ ଦଧତଂ
ଖଗାସନସ୍ତୁଂ ସତତଂ ଭଜାମି ॥

ଏକାଦଶାକ୍ଷରୀ :

ଖଳଦାନବ ଦର୍ପ ବିମର୍ଦ୍ଦକ,
ଖଦ୍ୟୋତ ପରି ଶାନ୍ତି ପ୍ରଦାୟକ ।
ଖୁଳାଖୁଳ ପ୍ରାଣିଙ୍କର ନିଧାନ,
ଖଗଆସନ ଦିଅଁଙ୍କୁ ପ୍ରଣାମ ।